

මගේ අංකය: GA/1/3/පොදු (නාව)

පාලන 01 අංශය,

වාරිමාර්ග දෙපාර්තමේන්තුව

කොළඹ 07.

2024.01. 30



සියළුම අතිරේක වාරිමාර්ග අධ්‍යක්ෂ ජනරාල්.

සියළුම වාරිමාර්ග අධ්‍යක්ෂ/අධ්‍යක්ෂ/ අධ්‍යක්ෂ යාන්ත්‍රික/ ව්‍යාපෘති අධ්‍යක්ෂ.

ශ්‍රී ලංකා ඉංජිනේරු සේවයේ I ශ්‍රේණියේ නිලධාරීන් විශේෂ ශ්‍රේණියට උසස් කිරීම හා තනතුරුවලට පත් කිරීම සඳහා අයදුම්පත් කැඳවීම - වාරිමාර්ග දෙපාර්තමේන්තුව

“ශ්‍රී ලංකා ඉංජිනේරු සේවයේ I ශ්‍රේණියේ නිලධාරීන් විශේෂ ශ්‍රේණියට උසස් කිරීම හා තනතුරුවලට පත් කිරීම” යන ශීර්ෂය යටතේ සියළුම අමාත්‍යාංශ ලේකම්වරුන් සහ සියළුම දෙපාර්තමේන්තු ප්‍රධානීන් අමතන ලද රාජ්‍ය පරිපාලන, ස්වදේශ කටයුතු, පළාත් සභා හා පළාත් පාලන අමාත්‍යාංශ ලේකම්ගේ අංක MPA/ESD/14/01/08/2024 හා 2024.01.18 දිනැති ලිපිය හා බැඳේ.

02. එමඟින්, ශ්‍රී ලංකා ඉංජිනේරු සේවයේ විශේෂ ශ්‍රේණියේ 2023.07.01 දිනට පවත්නා පුරප්පාඩු පිරවීම සඳහා අයදුම්පත් කැඳවීමට රාජ්‍ය සේවා කොමිෂන් සභාවේ අනුමැතිය ලැබී ඇති බවත්, ඒ අනුව ශ්‍රී ලංකා ඉංජිනේරු සේවයේ I ශ්‍රේණියේ නිලධාරීන් වෙතින් අයදුම්පත් කැඳවනු ලබන බවත් දන්වා ඇත.

03. ඒ අනුව, එම ලිපියේ හා අයදුම්පත් කැඳවීමේ නිවේදනයේ සහ අයදුම්පතේ පිටපතක් මේ සමඟ ඔබ වෙත එවන අතර, ඔබගේ අංශයට/ කලාපයට/ දිශාවට අනුයුක්තව සේවයේ නියුතු, සුදුසුකම් සහිත නිලධාරීන් මේ සම්බන්ධයෙන් දැනුවත් කර, ඔවුන් අදාළ තනතුරු සඳහා අයදුම් කරන්නේ නම්, මේ සමඟ ඇති අයදුම්පත්‍රය නිවැරදිව සම්පූර්ණ කර 2024.02.16 දිනට පෙර රාජ්‍ය පරිපාලන, ස්වදේශ කටයුතු, පළාත් සභා හා පළාත් පාලන අමාත්‍යාංශ ලේකම් වෙත යැවීමට හැකි වන පරිදි 2024.02.09 දිනට පෙර මා වෙත යොමු කරන ලෙස කාරුණිකව දන්වමි.

04. තවද, 2024.02.16 දිනට පෙර සිය අයදුම්පත්‍ර අදාළ ආකෘතිය පරිදි රාජ්‍ය පරිපාලන, ස්වදේශ කටයුතු, පළාත් සභා හා පළාත් පාලන අමාත්‍යාංශ ලේකම් වෙත ඉදිරිපත් කිරීමට අපොහොසත් වන නිලධාරීන් විශේෂ ශ්‍රේණියට උසස් කරනු ලැබීම සඳහා සලකා බලනු නොලබන බව, යථෝක්ත ලිපිය මඟින් දන්වා ඇති බවද වැඩිදුරටත් දන්වමි.

ඉංජි. අජිත් ගුණසේකර
වාරිමාර්ග අධ්‍යක්ෂ ජනරාල්

ඉංජි. අජිත් ගුණසේකර
වාරිමාර්ග අධ්‍යක්ෂ ජනරාල්
වාරිමාර්ග දෙපාර්තමේන්තුව
බෞද්ධාලෝක මාවත,
කොළඹ 07.

පිටපත්:

1. වාරිමාර්ග අධ්‍යක්ෂ - තොරතුරු සන්නිවේදන හා තාක්ෂණ, භූගෝලීය තොරතුරු තාක්ෂණ

A. K. M.

ශීර්ෂගත කරුණට අදාළව රාජ්‍ය පරිපාලන, ස්වදේශ කටයුතු, පළාත් සභා හා පළාත් පාලන අමාත්‍යාංශ ලේකම්ගේ අංක MPA/ESD/14/01/08/2024 හා 2024.01.18 දිනැති ලිපිය, අයදුම්පත් කැඳවීමේ නිවේදනය සහ අයදුම්පතේ පිටපතක් මේ සමඟ ඔබ වෙත එවන අතර එම ලිපි ලේඛන මෙම දෙපාර්තමේන්තු වෙබ් අඩවියෙහි පළ කිරීමට කටයුතු කිරීම සඳහා.

2.GA/1/3/Spec.Gra.Eng. ගොනුවට



රාජ්‍ය පරිපාලන, ස්වදේශ කටයුතු, පළාත් සභා හා පළාත් පාලන අමාත්‍යාංශය
 பொது நிர்வாக, உள்ளாட்டலுவல்கள், மாகாண சபைகள் மற்றும் உள்ளூராட்சி அமைச்சு
 Ministry of Public Administration, Home Affairs, Provincial Councils and Local Government
 ඉංජිනේරු සේවා අංශය, பொறியியல் சேவைப் பிரிவு, Engineering Services Division
 නිදහස් වතුරළය, කොළඹ 07, ශ්‍රී ලංකා. சுதந்திரச் சதுக்கம் கொழும்பு 07 இலங்கை.
 Independence Square, Colombo 07, Sri Lanka.
 Website : www.pubad.gov.lk

දුරකථන }
 தொலைபேசி } 011-2696211-13
 Telephone }

ෆැක්ස් }
 தொலைநகல் } 011-2695279
 Fax }

ඊ-මේල් }
 மின்னஞ்சல் } info@pubad.gov.lk
 E-mail }

මගේ අංකය }
 எனது இல } MPA/ESD/14/01/08/2024
 My No }

ඔබේ අංකය }
 உமது இல }
 Your No }

දිනය }
 திகதி } 2024.01.18
 Date }

සියළුම අමාත්‍යාංශ ලේකම්වරුන්
 පළාත් ප්‍රධාන ලේකම්වරුන්
 දෙපාර්තමේන්තු ප්‍රධානීන්
 දිස්ත්‍රික් ලේකම්වරුන්

ශ්‍රී ලංකා ඉංජිනේරු සේවයේ I ශ්‍රේණියේ නිලධාරීන් විශේෂ ශ්‍රේණියට උසස් කිරීම හා තනතුරුවලට පත් කිරීම

ශ්‍රී ලංකා ඉංජිනේරු සේවයේ විශේෂ ශ්‍රේණියේ 2023.07.01 දිනට පවත්නා පුරප්පාඩු පිරවීම සඳහා අයදුම්පත් කැඳවීමට රාජ්‍ය සේවා කොමිෂන් සභාවේ අනුමැතිය ලැබී ඇත. ඒ අනුව ඔබ, අමාත්‍යාංශයේ / දෙපාර්තමේන්තුවේ / පළාත් සභාවේ සේවයේ නියුතු ශ්‍රී ලංකා ඉංජිනේරු සේවයේ I ශ්‍රේණියේ නිලධාරීන් වෙතින් අයදුම්පත් කැඳවනු ලැබේ.

02. අයදුම්පත් කැඳවීමේ නිවේදන හා ආදර්ශ අයදුම්පත්‍ර පහත පරිදි ඔබ වෙත ඉදිරිපත් කරන අතර නිවැරදිව සම්පූර්ණ කරන ලද අයදුම්පත් ඔබේ නිර්දේශය සහිතව 2024.02.16 දිනට පෙර ලියාපදිංචි තැපෑලෙන් හෝ අතින් ගෙනවිත් රාජ්‍ය පරිපාලන, ස්වදේශ කටයුතු, පළාත් සභා හා පළාත් පාලන අමාත්‍යාංශයේ ඉංජිනේරු සේවා අංශය වෙත ලැබීමට සලස්වන ලෙස නිලධාරීන් දැනුවත් කරන්නේ නම් මැනවි.

03. නිවැරදිව සම්පූර්ණ කරන ලද අයදුම්පත්‍රයෙහි ප්‍රගමන පිටපතක් esbpubad@gmail.com යන විද්‍යුත් තැපෑලටද යොමු කළ යුතුය. එමෙන්ම මගේ අංක MPA/ESD/14/01/07/2023 හා 2023.12.04 දිනැති ලිපියට අනුව මේ වන විට පශ්චාත් උපාධි / පශ්චාත් උපාධි ඩිප්ලෝමා සහතික තහවුරු කර ගැනීම සඳහා ඉදිරිපත් කර නොමැති නිලධරයන් තම පශ්චාත් උපාධි / පශ්චාත් උපාධි ඩිප්ලෝමා සහතික වල සහතික කල පිටපත් තහවුරු කර ගැනීම සඳහා මෙම අමාත්‍යාංශයේ ඉංජිනේරු සේවා අංශය වෙත නොපමාව භාරදීමට කටයුතු කළ යුතුය.

04. 2024.02.16 දිනට පෙර සිය අයදුම්පත්‍ර අදාළ ආකෘතිය පරිදි ඉදිරිපත් කිරීමට අපොහොසත් වන නිලධාරීන් විශේෂ ශ්‍රේණියට උසස් කරනු ලැබීම සඳහා සලකා බලනු නොලැබේ.

05. අයදුම්පත් කැඳවීමේ නිවේදනවල හා අදාළ ආදර්ශ අයදුම්පත්‍රයෙහි මෘදු පිටපත් මෙම අමාත්‍යාංශ වෙබ් අඩවියේ මුල් පිටුවේ “ වෙනත් නිවේදන ” යටතේ මෙන්ම පහත දිගුව ඔස්සේද ලබා ගත හැක.

www.pubad.gov.lk → සේවා → ශ්‍රී ලංකා ඉංජිනේරු සේවය → ඇබැරිතු ලේඛනය → විශේෂ ශ්‍රේණිය

ප්‍රදීප් යසරත්න
 ලේකම්
 රාජ්‍ය පරිපාලන, ස්වදේශ කටයුතු, පළාත්
 සභා හා පළාත් පාලන අමාත්‍යාංශය

දුරකථන / ෆැක්ස් : 011- 2698268
 විද්‍යුත් තැපෑල ලිපිනය : esbpubad@gmail.com

අයදුම්පත් කැඳවීමේ නිවේදනය

රාජ්‍ය සේවා කොමිෂන් සභාව

ශ්‍රී ලංකා ඉංජිනේරු සේවයෙහි I ශ්‍රේණියේ නිලධාරීන් විශේෂ ශ්‍රේණියට උසස් කිරීම

අංක 1836/6 හා 2013.11.11 දිනැති අති විශේෂ ගැසට් පත්‍රයෙන් ප්‍රකාශයට පත් කරනු ලැබූ ශ්‍රී ලංකා ඉංජිනේරු සේවා ව්‍යවස්ථා සංග්‍රහයට අංක 2190/26 හා 2020.08.25 දිනැතිව කරන ලද 6 වන සංශෝධනයෙහි හා අංක 2233/27 හා 2021.06.23 දිනැතිව කරන ලද 7 වන සංශෝධනයෙහි හා අංක 2303/04 හා 2022.10.25 දිනැතිව කරන ලද 8 වන සංශෝධනයෙහි විධිවිධාන අනුව 2023.07.01 දිනට විශේෂ ශ්‍රේණියේ අනුමත තනතුරු සංඛ්‍යාවේ පවත්නා පහත පුරප්පාඩු පිරවීම සඳහා සුදුසුකම් ලැබූ නිලධාරීන්ගෙන් අයදුම්පත් කැඳවනු ලැබේ.

පහත සඳහන් තනතුරු වලින් 01 ක් හෝ කිහිපයක් නොපුරවා තැබීමට රාජ්‍ය සේවා කොමිෂන් සභාව වෙත බලය ඇත.

අනු අංකය	විශේෂ ශ්‍රේණියේ තනතුර	අමාත්‍යාංශය / දෙපාර්තමේන්තුව	අයත් කාණ්ඩය
1.	අධ්‍යක්ෂ ජනරාල් (ඉංජිනේරු)	කර්මාන්ත අමාත්‍යාංශය	සියළුම යාන්ත්‍රික
2.	අධ්‍යක්ෂ ජනරාල් (ඉංජිනේරු)	විදුලිබල හා බලශක්ති අමාත්‍යාංශය	සියළුම විදුලි
3.	අධ්‍යක්ෂ ජනරාල් (මහවැලි සංවර්ධන)	වාරිමාර්ග අමාත්‍යාංශය	සිවිල් 3
4.	අතිරේක කම්කරු කොමසාරිස් ජනරාල් (ඉංජිනේරු)	කම්කරු දෙපාර්තමේන්තුව	යාන්ත්‍රික 1, සිවිල් 1 රසායන 1
5.	අතිරේක දුම්රිය සාමාන්‍යාධිකාරී (යාන්ත්‍රික)	දුම්රිය දෙපාර්තමේන්තුව	යාන්ත්‍රික 2
6.	නියෝජ්‍ය ප්‍රධාන ලේකම් (ඉංජිනේරු සේවා)	උතුරු මැද පළාත් සභාව	සිවිල් 7

02. විශේෂ ශ්‍රේණියට උසස් කිරීම සඳහා සපුරාලිය යුතු සුදුසුකම්

- i. ශ්‍රී ලංකා ඉංජිනේරු සේවයේ පළමු ශ්‍රේණියේ වසර පහක (05) සක්‍රීය හා සතුටුදායක සේවා කාලයක් සම්පූර්ණ කර තිබීම සහ I ශ්‍රේණියට උසස් කිරීමෙන් පසු වැටුප් වර්ධක පහක් (05) උපයාගෙන තිබීම.
- ii. උසස් වීම සඳහා සුදුසුකම් ලබන දිනට ශ්‍රී ලංකා ඉංජිනේරු සේවයේ වසර 18 කට නොඅඩු සක්‍රීය සේවා කාලයක් සම්පූර්ණ කර තිබීම.
- iii. උසස් වීම සඳහා සුදුසුකම් ලබන දිනට පූර්වාසන්න වසර පහ (05) තුළ වාර්ෂික කාර්ය සාධනය සතුටුදායක හෝ ඉහළ මට්ටමක පැවතීම.
- iv. රාජ්‍ය සේවා කොමිෂන් සභා සභා වක්‍රලේඛ 1/2020 හි සඳහන් විධිවිධානයන්ට අනුකූලව විනයානුකූල දඬුවමක් ලබා නොතිබිය යුතුය.
- v. (අ.) ශ්‍රී ලංකා ඉංජිනේරු ආයතනයේ අධි සාමාජිකත්වය ලබා තිබීම හෝ ශ්‍රී ලංකා ඉංජිනේරු ආයතනය විසින් පිළිගත් වෙනත් ඉංජිනේරුමය ආයතනයකින් ලබාගත් ඊට සමාන අධි සාමාජිකත්වය ලබා තිබීම. මෙහිදී වරලත් ඉංජිනේරු තත්ත්වය ලැබූ ඉංජිනේරු ක්ෂේත්‍රයේම අධි සාමාජිකත්වය ලබා එම සාමාජිකත්වය අඛණ්ඩව පවත්වාගෙන යාම අනිවාර්ය අවශ්‍යතාවයකි.

හෝ

(ආ.) මාස 09 කට නොඅඩු පාඨමාලා කාලයක් සහිත ඉංජිනේරු ක්ෂේත්‍රයේ පශ්චාත් උපාධි ධීප්ලෝමා / පශ්චාත් උපාධි සුදුසුකම් සම්පූර්ණ කිරීම හෝ කළමනාකරණ ක්ෂේත්‍රයේ හෝ තොරතුරු තාක්ෂණ ක්ෂේත්‍රයේ හෝ ව්‍යාපාර පරිපාලනය පිළිබඳ පශ්චාත් උපාධි සහතිකය ලබා තිබීමත් සමඟ වරලත් ඉංජිනේරු තත්ත්වය අඛණ්ඩව පවත්වාගෙන ගොස් තිබීම.

සටහන :

- i. අධි සාමාජිකත්වය ලබාගෙන ඇත්තේ ශ්‍රී ලංකා ඉංජිනේරු ආයතනයට (IESL) පරිබාහිර ආයතනයකින් නම්, එම අධි සාමාජිකත්වය ශ්‍රී ලංකා ඉංජිනේරු ආයතනය විසින් පිළිගත් එකක් බවට සනාථ කිරීම සඳහා ශ්‍රී ලංකා ඉංජිනේරු ආයතනය මගින් නිකුත් කරන ලද ලිපියක් ඉදිරිපත් කළ යුතුය.
- ii. ශ්‍රී ලංකා ඉංජිනේරු ආයතනයේ අධි සාමාජිකත්වයට අදාළ සහතිකයේ සහතික කළ පිටපතක් ඉදිරිපත් කළ යුතුය.

iii. අධි සාමාජිකත්වය අඛණ්ඩව පවත්වාගෙන යන බවට ශ්‍රී ලංකා ඉංජිනේරු ආයතනය නිකුත් කල ලිපියක් ඉදිරිපත් කල යුතුය.

03. උසස් කිරීමේ ක්‍රමය

3.1 සේවා ව්‍යවස්ථාවට අංක 2303/04 හා 2022.10.25 දිනැති ගැසට් නිවේදනය මගින් ප්‍රකාශයට පත් කරන ලද 8 වන සංශෝධනය පරිදි 10.3.2 සහ 11.3 (ඇ) ඡේදයන්ට අනුව රාජ්‍ය සේවා කොමිෂන් සභාවේ අනුමැතිය පරිදි ජ්‍යෙෂ්ඨතාවය මත පදනම්ව උසස්වීම් සිදු කරන බැවින්, රාජ්‍ය සේවා කොමිෂන් සභාව විසින් පත් කරනු ලබන සම්මුඛ පරීක්ෂණ මණ්ඩලයක් මගින් ජ්‍යෙෂ්ඨතාවය මත පදනම්ව විශේෂ ශ්‍රේණියට උසස් කිරීම සඳහා හා අයදුම්කරුවන් ඉල්ලුම්කර ඇති තනතුරු වලට ඔවුන්ගේ මනාපයේ අනුපිළිවෙල සැලකිල්ලට ගෙන ජ්‍යෙෂ්ඨතමයාට ප්‍රමුඛතාවය ලැබෙන පරිදි එම සම්මුඛ පරීක්ෂණ මණ්ඩලය මගින්ම නිර්දේශයන් ඉදිරිපත් කරනු ලැබේ.

3.2 එකී සම්මුඛ පරීක්ෂණය සඳහා 2023.07.01 දිනට පවත්නා පුරප්පාඩු සංඛ්‍යාව මෙන් දෙගුණයක් වශයෙන් ගැනෙන සංඛ්‍යාව නොඉක්මවන 10.3.1 හි සුදුසුකම් සම්පූර්ණ කර ඇති අයදුම්කරුවන් සංඛ්‍යාවක් සම්මුඛ පරීක්ෂණයට කැඳවනු ලැබේ.

3.3 ශ්‍රී ලං.ඉං.සේ. I ශ්‍රේණියේ ජ්‍යෙෂ්ඨතා ලේඛනයේ අනුපිළිවෙල අනුව නිලධාරීන් විශේෂ ශ්‍රේණියේ පවතින පුරප්පාඩුවලට උසස් කිරීම සිදු කරනු ලබන අතර 2023.07.01 දිනට අදාල විශේෂ ශ්‍රේණියේ ජ්‍යෙෂ්ඨතා ලේඛනය, එම දිනට උසස් වීමට සුදුසුකම් ලැබූ නිලධාරීන් උසස් වීමට පෙර පැවති ජ්‍යෙෂ්ඨතා අනුපිළිවෙලින් සැකසේ.

3.4 යම් හෙයකින්, 2023.07.01 දිනට ඉහත යම් තනතුරකට උසස් වීම් ලබා දීමට නොහැකි වුවහොත්, එම තනතුර / තනතුරු 2024.01.01 දිනට පුරප්පාඩු වූ තනතුරක් ලෙස සලකා කටයුතු කරනු ලැබේ.

04. සියලුම පුරප්පාඩු ගණනය කරනු ලබන්නේ එක් එක් වර්ෂයේ ජනවාරි 01 වන දිනට සහ ජූලි 01 වන දිනට බැවින් සියලුම අයදුම්කරුවන් අයදුම්පත් කැඳවීමේ නිවේදනයේ දක්වා ඇති පුරප්පාඩු ගණනය කරනු ලබන දිනට උක්ත 02 ඡේදයෙහි සඳහන් සුදුසුකම් සපුරා තිබිය යුතුය. මේ සමඟ වන ආකෘතියට අනුව සම්පූර්ණ කරන ලද අයදුම්පත අමාත්‍යාංශ ලේකම්වරුන්, ප්‍රධාන ලේකම්වරුන්, දිස්ත්‍රික් ලේකම්වරුන්, දෙපාර්තමේන්තු ප්‍රධානීන් මගින් මා වෙත 2024.02.16 දිනට පෙර ලැබෙන සේ එවිය යුතුය. එදිනට පසුව එවන අයදුම්පත් කිසිදු හේතුවක් මත භාරගනු නොලබන අතර සඳොස්ව හා අසම්පූර්ණව එවන අයදුම්පත් ප්‍රතික්ෂේප කරනු ලැබේ.

05. ඉහත සඳහන් මූලික සුදුසුකම් සපුරා ඇත්නම් පමණක්, අයදුම්පත් ඉදිරිපත් කිරීමට කටයුතු කරන ලෙස අදාල නිලධාරීන් දැනුවත් කරන මෙන් දන්වා සිටිමි. තවද, දැනට විශ්‍රාම ගෙන සිටියේ වුවද, පුරප්පාඩු ඇති වූ දිනට ඉහත අංක 03 හි සඳහන් සුදුසුකම් සපුරා සිටියේ නම්, තමා විශ්‍රාම යන දිනට පෙර දිනයක ඇති වූ පුරප්පාඩු සඳහා අයදුම් කළ හැකිය.

06. යම් නිලධාරියෙක් විශේෂ ශ්‍රේණියට උසස් කරනු ලැබීමෙන් පසුව කරනු ලබන පත් කිරීම අනුව රාජකාරි භාරගැනීමට අපොහොසත් වුවහොත් ඒ සම්බන්ධයෙන් අංක 01/2021 හා 2021.06.30 සහ 01/2021(i) හා 2021.08.02 සහ 01/2022 හා 2022.02.28 දිනැති රාජ්‍ය සේවා කොමිෂන් සභා චක්‍රලේඛ ප්‍රකාරව කටයුතු කරනු ලැබේ.

07. මෙම ගැසට් නිවේදනයේ සිංහල, දෙමළ හා ඉංග්‍රීසි භාෂා පාඨ අතර යම් අනනුකූලතාවයක් ඇති වුවහොත්, එවිට සිංහල භාෂා පාඨය බල පැවැත්විය යුතුය.

"රාජ්‍ය සේවා කොමිෂන් සභාවේ නියමය පරිදි"

ප්‍රදීප් සසරත්න
ලේකම්
රාජ්‍ය පරිපාලන, ස්වදේශ කටයුතු,
පළාත් සභා හා පළාත් පාලන අමාත්‍යාංශය

2024.01.18 දින

දුරකථන අංකය / ෆැක්ස් : 011 2698268
විද්‍යුත් තැපෑල : esbpubad@gmail.com